
7 अक्तूबर 2021 
श्री शब्बीर हसन , बि ० प्र ० से ० , कोटि क्रमांक -686 / 2011 ( 163/2019 ) तत्कालीन अंचलाधिकारी , निर्मली , सुपौल 
के विरूद्ध जिला पदाधिकारी , सुपौल के पत्रांक 422-2 दिनांक 25.04.2016 द्वारा अनुशासनिक कार्रवाई हेतु आरोप पत्र 
प्राप्त हुआ । आरोप पत्र में श्री हसन के विरूद्ध सक्षम पदाधिकारी के आदेश के बिना सरकारी भवन की निलामी करने , 
नियम का उल्लंघन एवं सरकारी राजस्व की क्षति करने तथा मृतक के आश्रित को अनुग्रह अनुदान का भुगतान नहीं कर 
सरकारी राशि गबन करने का असफल प्रयास करने संबंधी आरोप प्रतिवेदित किया गया । 

2- जिला पदाधिकारी , सुपौल द्वारा प्रतिवेदित आरोप पत्र संलग्न करते हुए विभागीय पत्रांक 7426 दिनांक 
16.06.2017 द्वारा श्री हसन से स्पष्टीकरण की मांग की गयी । उक्त के आलोक में श्री हसन ने अपना स्पष्टीकरण 
( दिनांक 02.06.2018 ) समर्पित किया , जिसमें उनके द्वारा आरोपवार स्थिति स्पष्ट करते हुए आरोपों से इन्कार किया गया । 
तदुपरांत विभागीय पत्रांक 13240 दिनांक 04.10.2018 द्वारा जिला पदाधिकारी , सुपौल से श्री हसन के स्पष्टीकरण पर 
मंतव्य की मांग की गयी । स्मारोपरांत जिला पदाधिकारी , सुपौल के पत्रांक 597–2 दिनांक 04.08.2021 द्वारा श्री हसन के 
स्पष्टीकरण पर मंतव्य प्राप्त हुआ । 

3. श्री हसन के विरूद्ध प्रतिवेदित आरोप पत्र , उनसे प्राप्त स्पष्टीकरण एवं जिला पदाधिकारी , सुपौल से प्राप्त 
मंतव्य की समीक्षा अनुशासनिक प्राधिकार के स्तर पर की गयी । सम्यक विचारोपरांत पाया गया कि जिला पदाधिकारी , 
सुपौल द्वारा श्री हसन के विरूद्ध प्राप्त परिवाद पत्र की जॉच पूर्व में तत्कालीन अनुमंडल पदाधिकारी , निर्मली से कराई 
गयी थी तथा जॉच प्रतिवेदन से उनके द्वारा सहमति भी व्यक्त की गयी थी , जिसमें प्रतिवेदित किया गया है कि : 

( i ) हरिपुर पंचायत के अभिलेख के अवलोकन से स्पष्ट होता है कि तत्कालीन अंचल अधिकारी , 

निर्मली , जो प्रखंड विकास पदाधिकारी के भी प्रभार में थे , द्वारा पंचायत भवन , हरिपुर के भवन की 
निलामी 4,500 रु 0 में की गयी , जिसका अनुमोदन दिनांक 21.09.96 को आम सभा की बैठक में 
दिया गया । इस राशि का मूल्यांकन कनीय अभियन्ता , श्री सुभाष कुमार गुप्ता द्वारा 4,300 रु 0 
किया गया था । भवन की निलामी हेतु सक्षम पदाधिकारी का आदेश प्राप्त नहीं किया गया था । 

( ii ) 

कमलपुर पंचायत के सेमर के पेड़ की निलामी के संबंध में अंचल अधिकारी , निर्मली से अभिलेख 
की मॉग की गयी । मौखिक रूप से स्मारित करने पर भी अभिलेख उपलब्ध नहीं हो सका । इस 
संबंध में पूर्व में कार्यपालक दंडाधिकारी , निर्मली द्वारा जॉच की गयी है , जिसके अनुसार मात्र 500 
रु 0 में पेड़ की निलामी की गयी , जो राशि कम है । पेड़ का मूल्यांकन तथा सक्षम पदाधिकारी का 
आदेश उपलब्ध नहीं है । बिना मूल्यांकन कराये तथा बिना सक्षम पदाधिकारी के आदेश के पेड़ 

की निलामी कर देना अनियमिता है । 
( iii ) डगमारा पंचायत अन्तर्गत डूबे व्यक्ति के अनुग्रह अनुदान के संबंध में छान – बीन करने पर पाया 

कि यह आरोप सत्य है । यह इस बात से स्पष्ट होता है कि एक ओर दिनांक 30.09.96 
को शिविर प्रभारी , डगमारा श्री जेड 0 रहमान ने डगमारा में ओ 0 पी 0 सन्हा -103 / 104 दिनांक 
03.09.96 में यह उल्लेख किया है कि ग्राम डगमारा , टोला – पिपराही के वौकाय मियाँ पे ० टेंगेर 
मियाँ तिरयुगा नदी के भयंकर बाढ़ में डूब कर मर गया , वहीं दूसरी ओर श्री रहमान ने ही अंचल 
अधिकारी , निर्मली को अपने पत्रांक - डी 0 आर 0 नं0–46 / 96 दिनांक 10.10.96 द्वारा सूचित किया है 
कि इस संबंध में न तो कोई प्राथमिकी दर्ज है और न तो कोई सन्हा ही दर्ज है । उन्होंने यह भी 
कहा कि पत्र लिखने तक किसी चौकीदार या किसी सूत्र से इसकी कोई जानकारी नहीं मिली है 
तथा 03.09.96 को कोई बाढ़ आया ही नहीं था । 

इस आरोप के छान – बीन से निष्कर्ष निकलता है कि डगमारा में बाढ़ के कारण तिलयुगा नदी में 
एक व्यक्ति की मृत्यु हुई थी और इस संबंध में कोई प्राथमिकी दर्ज नहीं की गयी थी तथा अब तक मृत व्यक्ति 
के आश्रित को अनुग्रह राशि का भुगतान नहीं हुआ है । अतः यह आरोप सही है । 

4. श्री हसन के स्पष्टीकरण पर जिला पदाधिकारी , सुपौल से प्राप्त मंतव्य में भी आरोप सं0-1 के संबंध में 
उल्लेख किया गया है कि श्री हसन के अवधि काल के सभी सहायक रोकड़ पंजी , चालान पंजी , एन.आर.पंजी एवं 
सामान्य रोकड़ पंजी के अवलोकन से प्रतीत होता है कि पंचायत भवन हरिपुर के सामानों की निलामी की राशि प्रखंड 
नजारत में जमा नहीं की गयी है तथा आरोप सं0-2 के संबंध में उल्लेख किया गया है कि कमलपुर पंचायत के सेमल 
वृक्ष की निलामी राशि भी जमा नहीं की गयी है । 

5. उपर्युक्त वर्णित तथ्यों के आलोक में श्री शब्बीर हसन , बि ० प्र ० से ० , कोटि क्रमांक -686 / 2011 का स्पष्टीकरण 
अस्वीकृत करते हुए सरकारी नियम का उल्लंघन करने , निलामी की राशि जमा नहीं करने तथा मृतक के आश्रित को 
अनुग्रह अनुदान का भुगतान नहीं करने के लिए बिहार सरकारी सेवक ( वर्गीकरण , नियंत्रण एवं अपील ) नियमावली , 2005 
( समय - समय पर यथा संशोधित ) के नियम -19 के संगत प्रावधानों के तहत् नियम -14 में उल्लिखित निम्नांकित दंड 
अधिरोपित एवं संसूचित किया जाता है : 

बिहार राज्यपाल के आदेश से , 

